

प्रेषक,

टी0 के0 पन्त,
संयुक्त सचिव,
उत्तरांचल शासन।

सेवामे,

मुख्य अभियन्ता स्तर-1,
लोक निर्माण विभाग, देहरादून।

लोक निर्माण अनुभाग-2

देहरादून, दिनांक 29 नवम्बर, 2005

विषय:- जनपद टिहरी गढ़वाल में टिहरी बांध निर्माण से प्रभावित क्षेत्र को कनेक्टिविटी प्रदान करने हेतु वित्तीय वर्ष 2005-06 में 10 (दस) कार्यों की प्रशासकीय एवं वित्तीय स्वीकृति के संबंध में।

महोदय,

उपर्युक्त विषयक प्रभासी अधीक्षण अभियन्ता, 27 वीं वृत्त लोक निर्माण विभाग, नई टिहरी के सं0 5638/33सी0-27/2005 दिनांक 05.09.2005 के संदर्भ में मुझे यह कहने का निदेश हुआ है कि संलग्न सूची में आपके द्वारा उपलब्ध कराये गये 10 (दस) कार्यों पर रु0 820.10 लाख (रु0 आठ करोड़ बीस लाख दस हजार मात्र) की लागत के आगणनो पर टी0ए0सी0 द्वारा परीक्षणोपरान्त औचित्यपूर्ण पायी गयी इतनी ही धनराशि की लागत के आगणनों की उनके सम्मुख कालम-5 में अंकित संलग्न विवरणानुसार प्रशासकीय एवं वित्तीय स्वीकृति प्रदान करते हुए कार्य प्रारम्भ करने हेतु प्रत्येक कार्य के लिये उनके सम्मुख कालम-06 में अंकित विवरणानुसार कुल रु0 7.60 लाख (रु0 सात लाख साठ हजार मात्र) की धनराशि के व्यय की भी श्री राज्यपाल महोदय निम्नलिखित शर्तों के अधीन सहर्ष स्वीकृति प्रदान करते हैं।

1. आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को जो दरें शिड्यूल आफ रेट में स्वीकृत नहीं हैं, अथवा बाजार भाव से ली गई हों, की स्वीकृति नियमानुसार अधीक्षण अभियन्ता का अनुमोदन आवश्यक होगा। कार्य प्रारम्भ करने से पूर्व वन भूमि एवं निजी भूमि आदि की कार्यवाही की जाये तथा भूमि का भुगतान नियमानुसार प्रथम वसियता के आधार पर किया जाय एवं भूमि की उपलब्ध सुनिश्चित कर कब्जा प्राप्त करने के उपरान्त ही कार्य प्रारम्भ किया जाय।
2. कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के कार्य प्रारम्भ न किया जाय।
3. कार्य पर उतना ही व्यय किया जाय जितना की स्वीकृत नार्म है, स्वीकृत नार्म से अधिक व्यय कदापि न किया जाय।
4. एकमुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृति प्राप्त करना आवश्यक होगा।
5. कार्य कराने से पूर्व समस्त औपचारिकताएं तकनीकी दृष्टि के मध्य नजर रखते हुए एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्यों को सम्पादित कराते समय पालन करना सुनिश्चित करें।
6. कार्य कराने से पूर्व स्थल का भली भौति निरीक्षण उच्चाधिकारियों एवं भुगर्भवेत्ता के साथ अवश्य करा लें। निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाये।
7. आगणन में जिन गदों हेतु जो राशि आंकलित/स्वीकृत की गई है। व्यय उसी गद में किया जाय, एक गद का दूसरी गद में व्यय कदापि न किया जाये।
8. निर्माण सामग्री को प्रयोग में लाने से पूर्व किसी प्रयोगशाला से टेस्टिंग करा ली जाय, तथा उपयुक्त पायी जाने वाली सामग्री को प्रयोग में लाया जाए।
9. कार्य की गुणवत्ता पर विशेष बल दिया जायेगा। कार्य की गुणवत्ता एवं समयबद्धता का पूर्ण उत्तरदायित्व निर्माण एजेन्सी/अधिशासी अभियन्ता का होगा।

10. कार्य प्रारम्भ करने से पूर्व भूमि की उपलब्धता एवं कब्जा सुनिश्चित कर लिया जायेगा, अन्यथा उस योजना के लिए धनराशि का आहरण नहीं किया जायेगा जिसके लिये उपरोक्तानुसार सुनिश्चितता न हो जाए। इसकी सूचना शासन को भी उपलब्ध करा दी जायेगी।

11. यदि उक्त कार्यों में से किसी कार्य हेतु लो०नि०वि० के बजट के अथवा अन्य विभागीय बजट से धनराशि स्वीकृत की जा चुकी हो तो उस उक्त योजना हेतु इस शासनादेश द्वारा स्वीकृत की जा रही धनराशि का आहरण न करके धनराशि शासन को समर्पित कर दी जायेगी।

12. व्यय करने से पूर्व जिन मामलों में बजट मैनुअल, वित्तीय हस्तापुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने से पूर्व प्रत्येक कार्य के आगणनो/पुनरीक्षित आगणनो पर प्रशासकीय एवं वित्तीय अनुमोदन के साथ-साथ विस्तृत आगणनो पर सक्षम प्राधिकारी की स्वीकृति भी प्राप्त कर ली जाय। स्वीकृत की जा रही धनराशि का दिनांक 31.03.2006 तक उपयोग सुनिश्चित कर लिया जाय। कार्य करता समय टैंडर विषयक नियमों का भी अनुपालन किया जायेगा।

13. स्वीकृत की जा रही धनराशि का पूर्ण उपयोग कर कार्य की वित्तीय/भौतिक प्रगति विवरण एवं उपयोगिता प्रमाण पत्र प्रस्तुत करने के बाद ही आगामी किरत अवमुक्त की जायेगी।

14. इस कार्य पर होने वाला व्यय वर्तमान वित्तीय वर्ष 2005-06 के आय व्ययक में लोक निर्माण विभाग के अनुदान सं०-22-ले०शी०-5054-सड़कों तथा सेतुओं पर पूंजीगत परिव्यय-04-जिला तथा अन्य सड़कें-आयोजनागत-800-अन्य व्यय-03राज्य सैक्टर-02 नयानिर्माण कार्य-24-वृहत निर्माण कार्य की मद के नामे डाला जायेगा।

15. यह आदेश वित्त अनुभाग-2 के अशासकीय संख्या-150/XXVII/(2)/2005 दिनांक 28 नवम्बर, 2005 में प्राप्त उनकी सहमति से जारी किये जा रहे हैं।

संलग्नक:- 10 कार्यों की सूची।

भवदीय,

(टी० के० पन्त)
संयुक्त सचिव।

2639

संख्या- (1)/111-2/05, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार (लेखा प्रथम) ओबराय मोटर्स, देहरादून।
- 2- आयुक्त गढ़वाल मण्डल पौड़ी।
- 3- जिलाधिकारी / कोषाधिकारी, टिहरी।
- 4- वरिष्ठ कोषाधिकारी, देहरादून।
- 5- मुख्य अभियन्ता (ग.क्षे.) लोक निर्माण विभाग, पौड़ी।
- 6- निदेशक राष्ट्रीय सूचना केन्द्र, उत्तरांचल देहरादून।
- 7- अधीक्षण अभियन्ता, 27 यां वृत्त, लो०नि०वि, टिहरी।
- 8- वित्त अनुभाग-3/वित्त नियोजन प्रकोष्ठ, उत्तरांचल शासन।
- 8- बजट, राजकोषीय नियोजन एवं संसाधन निदेशालय, देहरादून।
- 10- लोक निर्माण अनुभाग-1/3 उत्तरांचल शासन/गार्ड बुक।

अज्ञा से,

(टी० के० पन्त)
संयुक्त सचिव।

शासनादेश संख्या- 2630 / 111(2)/05- 74(प्र.आ.)/05 दिनांक 20 नवम्बर, 2005 का संलग्नक
(घनराशि लाख रुपये में)

क्र.सं.	कार्य का नाम	लम्बाई (किमी. में)	अनुमानित लागत	टी0ए0सी0 वित्त द्वारा आंकलित राशि	वित्तीय वर्ष 2005- 06 में व्यय की स्वीकृति
1	2	3			
1.	जनपद टिहरी गढ़वाल के जाखणी धार वि० ख० के अन्तर्गत काण्डीखाल-टिपरी गिरिग लिंक मार्ग का निर्माण किमी० 6 से 15	8.00	111.20	111.20	0.10
2.	जनपद टिहरी गढ़वाल के जाखणीधार वि०ख० के अन्तर्गत गराकोट से पुनाडू तक मोटर मार्ग का निर्माण	5.00	69.50	69.50	0.10
3.	जनपद टिहरी गढ़वाल के वि०ख० जाखणीधार के अन्तर्गत काण्डाडोगी से गरीडा खस्तल तक मोटर मार्ग का निर्माण	7.00	97.30	97.30	0.10
4.	लोणतर से गराकोट मोटर मार्ग का निर्माण	5.00	69.50	69.50	0.10
5.	जनपद टिहरी गढ़वाल के वि०ख० जाखणीधार के अन्तर्गत कपडियासैण से मरुकी चौडी तक मोटर मार्ग का निर्माण	5.00	69.50	69.50	0.10
6.	जनपद टिहरी गढ़वाल में धम्बा बाई पास मोटर मार्ग का नव निर्माण स्तर तक का कार्य/पक्कीकरण स्तर तक का कार्य	8.00	111.20	111.20	0.10
7.	जनपद टिहरी गढ़वाल में सुरसिंघाधार, बटखेम, लामकोट, केमवालगांव, भोणावागी मोटर मार्ग का निर्माण कार्य	6.00	83.40	83.40	0.10
8.	जनपद टिहरी गढ़वाल में नागणी से भाटू सैण पटूडी मार्ग का नव निर्माण कार्य	5.00	69.50	69.50	0.10
9.	जनपद टिहरी गढ़वाल में सौन्दकोटी से केमवालगांव, लामकोट कोलधार मोटर मार्ग का नव निर्माण	5.00	69.50	69.50	0.10
10.	जनपद टिहरी गढ़वाल में जड़धार गांव से इण्डवालगांव स्वाडी मोटर मार्ग का नव निर्माण कार्य	5.00	69.50	69.50	0.10
	कुल योग		820.10	820.10	1.00

(रुपये एक लाख मात्र)

(टी० सी० पन्त)
संयुक्त सचिव।